

काटोल पंचायत समिती (जि. नागपूर)
प्रशासकीय इमारतीच्या ठिकाणी फर्निचर व
उपकामांस प्रशासकीय मान्यता देण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: पंसई-२०१४/प्र.क्र. २३३ /पंरा-७
मझबान पथ, २५ बांधकाम भवन,
फोर्ट, मुंबई- ४०० ००९
तारीख: २२ एप्रिल, २०१६

वाचा :-

- (१) शासन निर्णय क्र. पंसई २०१०/ प्र.क्र. २८/ पंरा-७ दिनांक ०६.०३.२०१०
- (२) अति. मुख्य कार्यकारी अधिकारी जिल्हा परिषद, नागपूर यांचे पत्र क्र. जिपना/ बांध/ का / ४(५)/ प्रई/७२१९/१३, दि. ०५.०९.२०१४ व कार्यकारी अभियंता (बांध) यांचे पत्र क्र.जिपना/ बांध/ का ४(५)/ प्रई/३८५/१६, दि. १८.०९.२०१६

प्रस्तावना :-

अति. मुख्य कार्यकारी अधिकारी, जिल्हा परिषद, नागपूर यांनी वरील संदर्भीय पत्रान्वये काटोल पंचायत समितीच्या प्रशासकीय इमारतीच्या ठिकाणी फर्निचर व उपकामांस प्रशासकीय मान्यता देण्याची विनंती केली आहे.

२. काटोल (जि. नागपूर) पंचायत समितीच्या प्रशासकीय इमारत बांधकामास दिनांक ०६.०३.२०१० च्या शासन निर्णयान्वये रु. १६९.८७ लक्ष इतक्या रकमेची प्रशासकीय मान्यता प्रदान करण्यात आलेली असून प्रशासकीय मान्यते एवढा निधी जिल्हा परिषदेला वितरीत करण्यात आलेला आहे. काटोल पंचायत समितीच्या इमारतीचे बांधकाम पुर्ण झाले आहे. सदरहु पंचायत समितीकरीता नवीन प्रशासकीय इमारतीचे बांधकाम मंजूर करतेवेळी अंदाजपत्रकामध्ये अंतर्भुत नसलेल्या फर्निचर, आवार भिंत व सिमेंट कॉक्रीट पेव्हमेंटचे बांधकाम करण्याकरीता अति. मुख्य कार्यकारी अधिकारी, जिल्हा परिषद, नागपूर यांनी रु. ८९.८२ लक्ष इतक्या अंदाजपत्रकीय किंमतीचे सविस्तर अंदाजपत्रक सादर केले आहे. सदरील अंदाजपत्रक अधिक्षक अभियंता, सा.बां. मंडळ नागपूर यांनी साक्षांकीत केले आहे. याकरीता सन २०१३-१४ ची दरसूची विचारात घेण्यात आली आहे. अति. मुख्य कार्यकारी अधिकारी, जिल्हा परिषद, नागपूर यांनी प्रस्तावासोबत प्रस्तावित कामाचे बाब निहाय सविस्तर अंदाजपत्रक सादर केले आहे.

३. अति. मुख्य कार्यकारी अधिकारी, जिल्हा परिषद, नागपूर यांनी सादर केलेल्या प्रस्तावाच्या तांत्रिक छाननी अंती, काटोल पंचायत समितीच्या प्रशासकीय इमारतीच्या ठिकाणी फर्निचर व उपकामांस प्रशासकीय मान्यता देण्याच्या रुपये ८९.८२ लक्ष इतक्या अंदाजपत्रकीय किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

४. काटोल (जि. नागपूर) पंचायत समितीच्या नवीन प्रशासकीय इमारतीच्या ठिकाणी फर्निचर व उपकामांच्या एकूण रक्कम रुपये ८९.८२ लक्ष (रुपये एकोण नव्वद लक्ष ब्याऐंशी हजार फक्त) इतक्या अंदाजपत्रकीय किंमतीच्या कामास पुढील अटीच्या अधीन राहून, या शासन निर्णयान्वये प्रशासकीय मान्यता देण्यात येत आहे:-

- १) काटोल पंचायत समितीच्या ठिकाणी शासन निर्णय, सा.बां.वि.क्र.सीएटी-१०९६/प्र.क्र.१७२/ इमारती-२, दि.७.१.२००४ नुसार विहीत केलेल्या नोंदणीकृत फर्निचर /मॉड्युलर फर्निचर उत्पादक अथवा पुरवठादार/ अंतर्गत सजावटकार यांच्याकडून विहीत कार्यपध्दती अनुसरून फर्निचरचे काम करून घेणे बंधनकारक राहिल.
- २) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध.), जि.प. यांनी दक्षता घ्यावी.
- ३) या कामी प्रशासकीय मान्यता किंमतीपेक्षा अधिक खर्च झाल्यास तो पंचायत समिती/ जिल्हा परिषदेने सोसावा.
- ४) प्रस्तुतचे काम हाती घेतल्यापासून जास्तीत जास्त एका वर्षात पूर्ण होईल, असे संबंधित कार्यकारी अभियंता (बांध.), जि.प. यांनी नियोजन करावे.
- ५) प्रस्तुत कामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.) जि.प. यांनी दक्षता घ्यावी.

५. काटोल पंचायत समितीच्या प्रशासकीय इमारतीच्या ठिकाणी फर्निचर व उपकामांच्या अंदाजपत्रकाचा सर्वसाधारण गोषवारा पुढील प्रमाणे आहे:-

| FINAL GENERAL ABSTRACT FOR KATOL P.S. BLDG., FURNITURE & SUB-WORKS | | |
|--|--|-----------------|
| Sr. No | Description of item | Amount (in Rs.) |
| 1 | Cost of Furniture | 2816159.00 |
| 2 | Cost of Compound Wall | 2700976.00 |
| 3 | C.C. Paving | 2333790.00 |
| 4 | Total | 7850925.00 |
| 5 | Add Contingencies 3 % and W.C. Estt. 2 % | 392546.00 |
| 6 | Add Price Variation 6% | 471055.00 |
| 7 | Add Computer Charges 2% | 157018.00 |
| 8 | Total(4+5+6+7) | 8871544.00 |
| 9 | Scrutiny Charges 1.25% | 110900.00 |
| 10 | Total(8+9) | 8982450.00 |
| 11 | Say Rs | 8982000.00 |

६. उपरोक्त बांधकामासाठी संबंधित सक्षम प्राधिकार्याची तांत्रिक मान्यता प्राप्त झाल्यानंतर अनुदान स्वरूपात टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल. यावरील खर्च " २५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३) " या लेखाशिर्षाखाली खर्ची टाकण्यात यावा.

७. या कामाच्या सविस्तर अंदाजपत्रकास सक्षम प्राधिकाऱ्याकडून त्वरेने तांत्रिक मान्यता घेण्यात येवून त्याची प्रत शासनास सादर करावी.

८. प्रस्तुतचा शासन निर्णय वित्तीय अधिकार, नियम पुस्तिका, १९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०१६०४२२१५३४४६८०२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि.बा पाटील)

अवर सचिव, महाराष्ट्र शासन.

प्रत,

- १) विभागीय आयुक्त नागपूर विभाग, नागपूर
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य अभियंता, प्र.मं.ग्रा.स.यो./ मु.मं.ग्रा.स.यो.,कॅम्प ऑफिस, मध्यवर्ती इमारत, पुणे
- ४) मुख्य कार्यकारी अधिकारी, जिल्हा परिषद नागपूर
- ५) अति. मुख्य कार्यकारी अधिकारी, जिल्हा परिषद नागपूर
- ६) मुख्य लेखा व वित्त अधिकारी, जिल्हा परिषद नागपूर
- ७) कार्यकारी अभियंता (बांधकाम), जिल्हा परिषद नागपूर
- ८) जिल्हा कोषागार अधिकारी, जिल्हा नागपूर
- ९) मुख्य लेखा परिक्षक, स्थानिक निधी लेखा, नवी मुंबई.
- १०) उपमुख्य लेखा परिक्षक, स्थानिक निधी लेखा नागपूर विभाग, नागपूर
- ११) जिल्हा लेखा परिक्षक, स्थानिक निधी लेखा, नागपूर
- १२) सभापती, पंचायत समिती, काटोल, जिल्हा नागपूर
- १३) गट विकास अधिकारी, पंचायत समिती, काटोल, जिल्हा नागपूर
- १४) निवडनस्ती-पं.रा.-७ ग्रा.वि. व ज.सं.वि. बांधकाम भवन फोर्ट मुंबई-४०० ००१